

ƏKS-HÜCUM ƏMƏLIYYATINDAN REPORTAJ

Döyüş andın qələbədi, Azərbaycan əsgəri!

Döyüşlərdən uzaqlarda olsa da, ürəyimiz döyüşlərdə güllə atənlərlə, mərmi atənlərlə, yaralananlarımızın sırasında olmuşuq, yaralıları yardım edənlərə yardım olmuşuq. Bu, müharibə deməkdir. Məmləkətimizdə müharibə gedir. Düşmənin hücumunun qarşısını alan, əks-hücum əməliyyatını torpaqlarımızı işğaldan azad edəcək döyüşlər kimi davam etdirənlərimizlə kəlmələşəcəyimiz anlara tələsirəm...

Dağları bürüyən dumana görə təbiəti qınayaq mı, qınamaq mı? Necə qınayaq? - bəşərin təbiətə hökm etmək qüdrəti yoxdur. Necə qınamayım? - bəşəriyyəyə xidmət edənlərin yoluna çökülən duman işğalçıları güllələrdən, mermilərdən daldalaya bilər...

Ruhu uralıqlar pərvanəsi olanların sırasında yam, illəri belə yaşamışam.

Ermənistan-Azərbaycan Dağlıq Qarabağ münaqişəsini Azərbaycan Respublikasının Prezidenti İlham Əliyevin əmri ilə döyüşlə həll edən əsgərlərimizin nəfəsiylə daha da ululaşan uralıqda baxışlarım qeyrət baxışlarla, qüdrət baxışlarla, qəhrəman baxışlarla qoşalaşır. Bu, tək ucalığın hökmü deyil, həm də torpaqlarımızın işğaldan azad edilməsiylə nəticələnen döyüşlərdə qazanılan qələbələrin ovqatının hökmüdür. Bu ovqat qələbənin ovqatıdır, qələbə ovqatıdır. Üzü göylərə sarı "Dünyaya döyüş əmrini yerinə yetirmiş əsgərlərimizin əhatəsindən baxmaq səadətinə sığınmaq da səadətli, Vətən!", - deyirəm. Kəlmələrimiz zabit Elçin Quliyevin xoş təbəssümü tamamlayır. "Əsgərlərimiz bu uralıqdan düşməne yuxarıdan aşağı baxır", - bu qətiyyət qələbənin hökmüdür, qələbə qazananların qələbə ruhunun hökmüdür.

Birinci Qarabağ döyüşlərində də əsgərlərimizin əhatəsində qələbə ovqatı yaşadığım anlar çox olub. Bu gün qələbələrimizin qanadlı ovqatını tamam ayrı biçim yaşayıram. Bu bənzərsiz ovqat işğalı sonlandıracaq döyüşün bir hissəsi olduğuna görəmi belədir, bir az əvvəl düşmənin neçə-neçə döyüş texnikasını, yük maşını, yük maşınıyla dolu canlı qüvvəsini məhv edənlərin təvazökarlığını bürümüş qürura görəmi?

Dağların dumanı çiyindən sürüşür...

Baxışlarım dumanı dağların o üzünə baxanların baxışına sarmaşdır...

Bu uralıqda yardım göndirilən yük maşınıyla gəlirdik. Arxamız

ca, bizimlə dabanbasaraq bir minik maşını gəlirdi. Arada sürücü bizə əl edirdi - uğurlayırdı bizi. 10 AD 071 dövlət nömrə nişanlı minik maşını elə bil bizi tapşırılmadan, zərurət olmadan yola salırdı. Mövqelərə çatmamış dayanmışdıq. O maşının sürücüsündən kimliyini soruşmuşdum. Ərklə əlini çiyinə qoyub "Azərbaycan vətəndaşıyam", - demişdi. O anlarda yaşadığım ovqatın eynini sizin əhatənizdə yaşayıram" deyirəm. "Sürücüylə kəlmələşəndə "Ordu xalqın ordusudu, bu döyüş xalqın döyüşüdü. Qələbələr xalqın qələbəsidir", - düşünmüşdüm. Bu söhbət zabitlərin də, əsgərlərin də könlünü bir az əvvəl qazanılmış qələbə ovqatı qədərincə siləyir. Zabit Elçin Quliyev gözaltı dağlara çökməkdə olan dumanı süzür. Ötəri narahatlıqdı:

- Xalqın dəstəyini görəndə, nəfəsini küreyində hiss edən əsgərin qələbə ruhu dönməzləşir. Söhbətləşdiyim kimliyini bildirməyən sürücü xalq adamıdır. Onların ruhu ordunun şəxsi heyətinin ruhu ilə çatlıqdır. Onlar yaxşı bilir ki, əsgərlərimiz əks-hücum kimi başlayan bu döyüşü Ermənistan-Azərbaycan, Dağlıq Qarabağ münaqişəsini qətiyyətlə həll edən döyüş kimi davam etdirir. Hər qələbə Böyük Qələbə üçündür. Yeni, əsgər və zabitlərimiz hər döyüşü müharibənin son döyüşü bilib döyüşür.

Əsgər Vahid Musayev dumanı dağılmış dağlara sarı baxır və səmimiyyətlə deyir ki, hərbi xidmətə başlayanda hamımız döyüş əmrini arzulayırdıq. Əsgər yoldaşlarım tərxis olunanda döyüşlərdə iştirak edə bilmədiklərinə görə təəssüflənirdilər. Azərbaycan Respublikasının Prezidenti İlham Əliyevin sərəncamı ilə ölkədə qismən səfərbərlik elan edildi. Əsgər yoldaşlarımdan səfərbərliyə çağırılanlar da olub. Səmimiyyətimə inanın, çağırılmayanlar çağırılanlara həsəd aparır...

Əsgərlərin bayrağımızı bağrına basması könlümü telləndirir.

Azərbaycan əsgəri qalibiyyət bayrağı bildiyi dövlət bayrağını döyüşdən əvvəl də göy üzünə dikəldir, döyüşdən sonra da. Döyüşə dövlət bayrağımızın xeyir-duasıyla gedir, döyüşdən qayıdanda dövlət bayrağımızı öpüb gözünün üstünə qoyur...

Bir az əvvəl döyüş əmrini yerinə yetirənlər - düşməne ağır zərbələr endirənlər bu uralıqda dövlət bayrağımızı bir az da ucalığa qaldırır. Bayrağımız bugünkü döyüşün qaliblərinin əllərində bənzərsiz dalğalanır. Bu dalğalanmanı göylərin Azərbaycan əsgərinə xitabən deyilən "Siz var olacaqsınız!" andı bilirəm. "Bu uralıqda bu qələbə sevinci Cıdır düzünəncə kəsilməz sevinc olacaq. Azərbaycan əsgərinin qələbə sevincinin üstünə yad yellər əsməyəcək! Bu sevinc Şuşada nəfəs dərecəy..." - deyirəm. Zabit Emil Hüseynov düşündürücü



və qürurverici bir mətləbdən söz açır:

- Əsgərlərimizin hamısı bu çılgınlıqla, bu istəklə döyüşür. Bu gün də belə döyüşüblər. Sabah da belə döyüşəcəklər. Son döyüşü də bu ovqatla tamamlayacaqlar. Bu əsgərlər qələbənin əsgəridir. Dövlət bayrağına belə sevgini Böyük Qələbəyə zamanət bilirəm.

Sağımızda, solumuzda dayanıb söhbəti dinləyənlərin baxışlarında oxunan mətləbə qələbə ruhu demək insafsızlıqdır. Bu baxışlara baxıb qazanılacaq qələbənin coşqusunu görə bilərəm, bu baxışlardan boyulan İsa bulağını, Şuşanı, Örimgəldini, Örgünəşli, ... görə bilərəm. Böyük Qələbənin paradında Azadlıq meydanına getiriləcək bayraqların sırasında bu bayrağın da olacağına əmin olarsan. Bu əminlik də vətənpərvərlikdi. Sənə, mənə, bizə belə bir vətənpərvərlik yaşadan əsgərlər Böyük Qələbənin sevincini də yaşadacaqlar...

Gizir Süleyman Kazımov deyir ki, hərbi xidmətdə də, ordu sıralarına yenidən qayıtdıqdan sonra da bir niyyətlə xidmət etmişəm: torpaqlarımızı işğaldan azad edəcək döyüşlərdə iştirak etmək. Hər birimizin vətənpərvərliyimiz döyüş əzmidir, döyüş əzmimiz qələbə ruhudur, qələbə ruhumuz qələbədir.

Kəlmələr ruhumu hopur, düşüncələrimə sarılır; qələbə ruhunun qələbə olması fikrini yaşamaq xoşdur, bu gözəl, bu yaşarı fikri ictimaiyyətə çatdırmaq da, onu qələbə günü Cıdır düzündə qaliblərlə yenidən bölüşmək də...

Müharibədə qəhrəmanlıq təkrar olunmur, qəhrəmanlığın mahiyyəti təkrar olunur. Bu uralıqda zabit Elvin Şükürləndən da-

nışırırlar. Hər kəlmədə qürur, hər kəlmədə qürurqarışıq qəhər var.

- Döyüşmək, qələbə qazananların sırasında olmaq istəyirdi. Əks-hücum əməliyyatı başlayanda gözdolusu əsgərlərə baxıb. Əsgərlərin tündləşən baxışlarından aldığı mətləb könlünü telləndirir. Əsgərlərə xitabən, "Siz qalib gələcəksiniz!" deyib. Əsgərlər belə bir zabitin döyüş yolunu qətiyyətlə davam etdirirlər...

Onu da deyirlər ki, Elvin Şükürlü Mübariz İbrahimovun qəhrəmanlığının mahiyyətini təkrarlayıb. Düşmənin mövqeyinə gedib. Güman ki, atışmağa imkan olmayıb. Elvin dörd düşmənlə əlbəyaxa döyüşüb. Dördünü də öldürüb. Əsgərlərimiz döyüşü belə bir döyüşün, belə bir şəhidliyin ruhu ilə davam etdirirlər.

Zabit Elçin Quliyev belə deyir ki, mayor İlkin Əhmədzaadənin də, digər şəhidlərimizin də ruhuna gözyadınlığı verəcəyimiz gün üçün döyüşürük...

Qüruru qəhrinə boy verməyən kəlmələrin ruhumu bürüməsini duyunca neçə illər əvvəl Gədəbəydə belə bir uralıqda yaşamışdım. Onda bir əsgər qürurla demişdi ki, mən əsgərəm, bütün əmrləri məsuliyyətlə yerinə yetirəcəm. Bir istəyim var: bu uralıqdan enib döyüşüm, güllələrim düşmənin küreyində soyusun. O əsgərin istəyini daha çılgınlıqla yaşayanların döyüş əzmini də görürəm, döyüş əzminin yaratdığı qələbə ruhunu da. Bu duyum bir az əvvəl qələbə qazananlara sevgidir, sayğıdır, ehtiramdır. Bu ehtiram bu uralıqdan döyüş üzünə enməyə niyyətlidir. Bu niyyəti uralıq, bir də şəhidlərimizin narahat ruhu uğurlayacaq...

Zabit Vəqif Nəhmətov deyir ki, əks-hücum əməliyyatı başlayandan sonra ordu-ictimaiyyət

münasibətləri daha da yüksək səviyyədədir. Döyüşçülərimiz ictimaiyyətin maddi-mənəvi dəstəyini də duyğusalılıqla hiss edir, küreyini isidən nəfəsini də. Döyüşdə yaralanan, lazaretdə müalicə olunan əsgər onu yoluxan vətənpərvər "Necəsən?" sualına cavab olaraq "Yaxşıyam" - deyib, masanın üstündəki çörəyi göstərüb. Sözü "Siz göndərdiyiniz çörəyi yeyən əsgər lap tez sağalacaq, döyüşə qayıdacaq. Sonrakı döyüşlərdə mən də iştirak edəcəm" kəlmələri tamamlayıb...

Zabit Rüstəm Abdullayev düşüncələri bunca kövrəkliklə tərpədən, düşüncələri bunca dönməz, bunca yenilməz qələbə ovqatına qovuşduran söhbətə səmimiyyətlə müdaxilə edir:

- Əsgərlərimiz "Qalibiyyət döyüşündeyik!" deyirlər, "Qələbənin əsgəri olacağıq!" deyirlər...

Üzü göylərə səslənirəm: Azərbaycan əsgəri mərdliklə döyüşür, döyüşdə yaralananlar tez sağalmaq, döyüşlərə qayıtmaq istəyir. Bu, xalqı ruhun eynidir, xalqı ruhdur. Bu istək döyüş əzmidir, bu döyüş əzmi qələbə ruhudur, bu qələbə ruhu qələbədir. Dumanı dağıdan xırda qanadlı yellər kəlmələrimi dodaqlarımdan qoparıb uzaqlaşır. Haracan aparacaq, bilmirəm...

Süleyman Kazımov deyir ki, biz istənilən döyüş əmrini qələbə ilə başa çatdıracaq, döyüş-döyüş qələbəyə nail olacağıq. Şəhidlərimizin də əvəzindən döyüşürük.

"Mayor İlkin Əhmədzaadənin də, baş leytenant Tural Əsgərlinin də, əsgər Rəyad Həsənovun da ruhuna gözyadınlığı verəcəyimiz gün üçün döyüşürük", zabit Emil Hüseynov bir qədər aralıda söhbətləşənlərə baxaraq belə deyir.

Bir az əvvəl döyüş olub, əsgərlərimiz döyüşü qələbə ilə tamamlayıb. Bu uralıqda biz ora çatınca gözəl bir ovqat yaşanılıb. Bu ovqat bizim də ruhumuzu kükrədir. Bizimlə kəlmələşənlər də var, döyüşün ovqatını ikilikdə, üçlükdə bölüşməyə həvəsliyənlər də. Könlüxoşluqla, səmimiyyətlə qələbədən danışırırlar.

"Şəhid yoldaşlarımızın qisasını almışıq, sonrakı döyüşlərdə tanımadığımız şəhid qardaşlarımızın qisasını da alacağıq" - zabitlər də, əsgərlər də belə deyirlər, döyüşü Böyük Qələbənin son döyüşü bilib döyüşürlər. "Biz işğalın son nəfəsini kimi vuracağıq". - Azərbaycan əsgəri bu niyyətlə döyüşür...

Madagiz düşməndən azad edildi...

Mübariz İbrahimovun qəhrəmanlıqla şəhid olduğu mövqe düşməndən təmizləndi...

Cəbrayıl rayonu düşməndən azad edildi...

Hər biri ayrılıqda ruhumuzun mənəvi salavatıdır...

Biz səngərlərdən uzaqlarda qələbələrin ovqatını belə yaşayırdıq. Görəsən, bu qələbələr əks-hücum əməliyyatında iştirak edən əsgər və zabitlərimizin qələbə ruhunu hansı səviyyədə kükrədir? - Sorğunu özüm cavablandıraram: Böyük Qələbə səviyyəsində!..

Heç kim heç zaman uralıqdan enmək istəməz. Müqəddəs niyyət üçün, Vətən üçün, torpaq üçün uralıqdan döyüş üzünə enmək müqəddəslikdir...

"Torpaqlarımızı işğaldan tamamilə azad edəcəyik!" - Azərbaycan əsgərinin döyüş andı belədir!..

✍ Rəşid Faxralı